

**ವಿಧಾನ ಪರಿಷತ್ತಿನ ಮಾನ್ಯ ಸದಸ್ಯರಾದ ಡಾ. ತಳವಾರ ಸಾಬಣ್ಣ ಇವರು
ನಿಯಮ 72 ರಡಿ ನೀಡಿರುವ ಗಮನ ಸೆಳೆಯುವ ಸೂಚನೆಗೆ ಉತ್ತರ.**

ಸೂಚನೆ

“ಕಲಬುರಗಿ ಜಿಲ್ಲೆಯಲ್ಲಿ ಸುಮಾರು 8-10 ಬೃಹತ್ ಸಿಮೆಂಟ್ ಕಾರ್ಖಾನೆಗಳಿದ್ದು ಇವುಗಳಿಂದ ಸುತ್ತ-ಮುತ್ತಲಿನ ಹಳ್ಳಿಗಳಲ್ಲಿ ವಾಸವಾಗಿರುವ ಜನರ ಮೇಲೆ, ಜಾನುವಾರುಗಳು, ಜೀವ ಸಂಕುಲಗಳು, ನೀರು, ಮನೆಗಳು ಮತ್ತು ರೈತರು ಜಮೀನುಗಳಲ್ಲಿ ಬೆಳೆಯುವ ಬೆಳೆಗಳ ಮೇಲೆ ದುಷ್ಪರಿಣಾಮ ಉಂಟಾಗಿರುತ್ತದೆ. ರೈತರು ಬೆಳೆಯುವ ಬೆಳೆಗಳ ಇಳುವರಿ ಕಡಿಮೆಯಾಗಿ ನಷ್ಟ ಅನುಭವಿಸುತ್ತಿದ್ದಾರೆ. ಜನರ ಆರೋಗ್ಯದ ಮೇಲೆ ದುಷ್ಪರಿಣಾಮ ಉಂಟಾಗಿ ಟಿ.ಬಿ, ಅಸ್ತಮಾ, ಉಸಿರಾಟದ ತೊಂದರೆ, ಚರ್ಮರೋಗ, ಕ್ಯಾನ್ಸರ್ ನಂತಹ ಮಾರಕ ಕಾಯಿಲೆಗಳಿಗೆ ತುತ್ತಾಗಿ ಜೀವ ಕಳೆದುಕೊಳ್ಳುವ ಮಟ್ಟಕ್ಕೆ ಬಂದಿದೆ. ಇದಕ್ಕೆ ಸಂಬಂಧಿಸಿದಂತೆ ವೈಜ್ಞಾನಿಕ ಅಧ್ಯಯನ ಮಾಡಿ ಸೂಕ್ತ ಕ್ರಮ ಕೈಗೊಳ್ಳಬೇಕೆಂದು ಜನರು ಹೋರಾಟ ಮಾಡುತ್ತಿದ್ದಾರೆ. ಆದರೂ ಸರಕಾರ ಯಾವುದೇ ಕ್ರಮ ಕೈಗೊಂಡಿಲ್ಲ. ಹಾಗೆಯೇ CSR ಫಂಡ್ ಮುಖಾಂತರ ಹಳ್ಳಿಗಳಲ್ಲಿ ಅಭಿವೃದ್ಧಿ ಕಾರ್ಯಗಳನ್ನು ಈ ಕಂಪನಿಗಳು ಕೈಗೊಳ್ಳುತ್ತಿಲ್ಲ.

ಕಲಬುರಗಿ ಜಿಲ್ಲೆಯಲ್ಲಿನ ಜಮೀನುಗಳನ್ನು ಖರೀದಿಸಿ ಅತ್ಯಮೂಲ್ಯವಾದ ಸುಣ್ಣದ ಕಲ್ಲಿನ ನೈಸರ್ಗಿಕ ಸಂಪನ್ಮೂಲ ಬಳಸಿಕೊಂಡು ಸಿಮೆಂಟ್ ಉತ್ಪಾದನೆ ಮಾಡುತ್ತಿರುವ ಸಿಮೆಂಟ್ ಕಾರ್ಖಾನೆಗಳಿಂದಾಗುತ್ತಿರುವ ದುಷ್ಪರಿಣಾಮಗಳು ಮತ್ತು ಸರಕಾರದಿಂದ ಇದಕ್ಕೆ ಕೈಗೊಳ್ಳಬೇಕಾದ ಕ್ರಮಗಳ ಕುರಿತು ಮಂತ್ರಿಯವರ ಸೆಳೆಯ ಬಯಸುತ್ತೇನೆ”.

ಉತ್ತರ

ಕಲಬುರಗಿ ಜಿಲ್ಲೆಯಲ್ಲಿರುವ ಬೃಹತ್ ಸಿಮೆಂಟ್ ಕಾರ್ಖಾನೆಗಳ ಮಾಲೀನೃದಿಂದ ಸುತ್ತ-ಮುತ್ತಲಿನ ಪರಿಸರದ ಮೇಲೆ ಉಂಟಾಗುವ ದುಷ್ಪರಿಣಾಮ ಕುರಿತಾದ ವಿಷಯ, ಕರ್ನಾಟಕ ರಾಜ್ಯ ಮಾಲೀನೃ ನಿಯಂತ್ರಣ ಮಂಡಳಿಯ ವ್ಯಾಪ್ತಿಯಡಿ ಬರುತ್ತಿದ್ದು, ಅದರಂತೆ, ಕೆಎಸ್‌ಪಿಸಿಬಿಯಿಂದ ಮಾಹಿತಿ ಪಡೆದಿದ್ದು, ಅವರು ನೀಡಿರುವ ವಿವರಗಳನ್ನು ಕೆಳಕಂಡಂತೆ ನೀಡಿದೆ:

ಕಲಬುರಗಿ ಜಿಲ್ಲೆಯಲ್ಲಿ ಪ್ರಸ್ತುತ 08 ಸಿಮೆಂಟ್ ಕಾರ್ಖಾನೆಗಳು ಕಾರ್ಯನಿರ್ವಹಿಸುತ್ತಿದ್ದು, ಕೆಎಸ್‌ಪಿಸಿಬಿ ಮಂಡಳಿಯಿಂದ ಜಲ ಕಾಯ್ದೆ 1974 ಮತ್ತು ವಾಯು ಕಾಯ್ದೆ 1981ರಡಿಯಲ್ಲಿ ಚಾಲನಾ ಸಮ್ಮತಿ ಪತ್ರ (Consent for operation) ಪಡೆದಿರುತ್ತವೆ. ವಿವರಗಳನ್ನು ಅನುಬಂಧ-1ರಲ್ಲಿ ಲಗತ್ತಿಸಲಾಗಿದೆ.

ಸಿಮೆಂಟ್ ಕಾರ್ಖಾನೆಗಳು ಪರಿಸರ (ಸಂರಕ್ಷಣೆ) ಕಾಯ್ದೆ 1986 ರ ಅಡಿಯಲ್ಲಿ ಅಧಿಸೂಚಿಸಿರುವ Environment Impact Assessment Notification 2006 (ಈ ಹಿಂದೆ 1994) ರ ಪರಿವ್ಯಾಪ್ತಿಗೆ ಒಳಪಟ್ಟಿದ್ದು, ಸ್ಥಾಪನೆಗೂ ಮುನ್ನ ಕೇಂದ್ರ ಪರಿಸರ ಮತ್ತು ಅರಣ್ಯ ಮಂತ್ರಾಲಯದಿಂದ ಪರಿಸರ ವಿಮೋಚನಾ ಪತ್ರ (Environment Clearance) ಪಡೆಯಬೇಕಾಗಿರುತ್ತದೆ. ಅದರಂತೆ 1994ರ ನಂತರ ಸ್ಥಾಪಿಸಲ್ಪಟ್ಟ ಅಥವಾ ಸಾಮರ್ಥ್ಯ ಹೆಚ್ಚಳಗೊಂಡ ಸಿಮೆಂಟ್ ಕಾರ್ಖಾನೆಗಳು ಕೇಂದ್ರ ಪರಿಸರ ಮತ್ತು ಅರಣ್ಯ ಮಂತ್ರಾಲಯದಿಂದ ಪರಿಸರ ವಿಮೋಚನಾ ಪತ್ರ ಪಡೆದಿರುತ್ತವೆ. ಈ ಪ್ರಕ್ರಿಯೆಯಲ್ಲಿ ಪರಿಸರ ಮತ್ತು ಅರಣ್ಯ ಮಂತ್ರಾಲಯದ ನಿರ್ದೇಶನದಂತೆ, ಪರಿಸರ ಸಾರ್ವಜನಿಕ ಸಭೆ (Environment Public Hearing) ಯನ್ನು ನಡೆಸಿ ಸಾರ್ವಜನಿಕರ ಅಹವಾಲು/ಆಕ್ಷೇಪಣೆಗಳನ್ನು ಸಂಗ್ರಹಿಸಿ ಅವುಗಳ ಪರಿಶೀಲನೆಯ ನಂತರ ಪರಿಸರ ವಿಮೋಚನಾ ಪತ್ರ ನೀಡಲಾಗಿರುತ್ತದೆ.

ಮುಂದುವರೆದು, ಜಲ ಕಾಯ್ದೆ 1974 ಮತ್ತು ವಾಯುಕಾಯ್ದೆ 1981 ರಡಿಯಲ್ಲಿ ಸ್ಥಾಪನಾ ಸಮ್ಮತಿ ಪತ್ರ (Consent for establishment) ನೀಡುವ ಮುನ್ನ ಕೈಗಾರಿಕೆಯ ಸ್ಥಳ ಪರಿಶೀಲನೆ ನಡೆಸಿ ಸ್ಥಳ ಸೂಕ್ತತೆಯನ್ನು ಖಾತರಿ ಪಡಿಸಿಕೊಂಡ ನಂತರವೇ ಮಂಡಳಿಯಿಂದ ಕೈಗಾರಿಕೆಗೆ ಸ್ಥಾಪನಾ ಸಮ್ಮತಿ ಪತ್ರ ನೀಡಲಾಗಿರುತ್ತದೆ. ಅಲ್ಲದೇ, ಚಾಲನಾ ಸಮ್ಮತಿ ಪತ್ರ (Consent for operation) ನೀಡುವ ಮುನ್ನ ಪರಿಸರ ವಿಮೋಚನಾ ಪತ್ರ (Environment Clearance) ಹಾಗೂ ಸ್ಥಾಪನಾ ಸಮ್ಮತಿ ಪತ್ರದ (Consent for establishment) ಷರತ್ತುಗಳ ಅನುಪಾಲನೆಯನ್ನು ಖಾತರಿ ಪಡಿಸಿಕೊಳ್ಳಲಾಗುತ್ತದೆ.

ಕಲಬುರಗಿ ಜಿಲ್ಲೆಯಲ್ಲಿ ಕಾರ್ಯನಿರ್ವಹಿಸುತ್ತಿರುವ ಕೈಗಾರಿಕೆಗಳಿಂದ ಮಾಲಿನ್ಯ ಉಂಟಾಗಿ ಜನಸಾಮಾನ್ಯರಿಗೆ ತೊಂದರೆ ಹಾಗೂ ಬೆಳೆ ನಾಶವಾಗುತ್ತಿರುವುದೆಂದು ಆಕ್ಷೇಪಿಸಿ ಕಲಬುರಗಿ ಜಿಲ್ಲೆಯ ಪರಿಸರ ಧಾರಣ ಸಾಮರ್ಥ್ಯದ ಅಧ್ಯಯನವನ್ನು ನಡೆಸುವಂತೆ ಶ್ರೀ ಉಮೇಶ ಪಾಂಡುಸಿಂಗ ಚವಾಣ, ಮಳಬೇಡ ಗ್ರಾಮ ಪಂಚಾಯತಿ ಸದಸ್ಯರು, ಸೇಡಂ ತಾಲ್ಲೂಕು, ಕಲಬುರಗಿ ಜಿಲ್ಲೆ, ಇವರು ದಿನಾಂಕ 27.09.2024 ರಂದು ಮಂಡಳಿಗೆ ದೂರು ಸಲ್ಲಿಸಿದ್ದು, ಈ ಸಂಬಂಧ, ಕಲಬುರಗಿ ಜಿಲ್ಲೆಯ ಕೈಗಾರಿಕೆಗಳನ್ನು ಪರಿವೀಕ್ಷಿಸಿ ವಸ್ತುಸ್ಥಿತಿ ವರದಿ ನೀಡಲು ಮಂಡಳಿಯಿಂದ ದಿನಾಂಕ 20.11.2024 ರಂದು ಮಂಡಳಿಯ ಅಧಿಕಾರಿಗಳ 02 ತಾಂತ್ರಿಕ ತಂಡಗಳನ್ನು ರಚಿಸಲಾಗಿತ್ತು. ಸದರಿ ತಂಡಗಳು ದಿನಾಂಕ 03.12.2024 ರಿಂದ 07.12.2024 ರವರೆಗೆ ಸಿಮೆಂಟ್ ಕೈಗಾರಿಕೆಗಳನ್ನು ಪರಿವೀಕ್ಷಿಸಿ ಮಂಡಳಿಗೆ ವರದಿ ಸಲ್ಲಿಸಿರುತ್ತಾರೆ. ಸದರಿ ವರದಿಯಲ್ಲಿ ಕಲಬುರಗಿ ಜಿಲ್ಲೆಯಲ್ಲಿನ ಸಿಮೆಂಟ್ ಕೈಗಾರಿಕೆಗಳಲ್ಲಿ ಈ ಕೆಳಕಂಡ ಸಾಮಾನ್ಯ ನ್ಯೂನ್ಯತೆಗಳನ್ನು ಗಮನಿಸಲಾಗಿರುತ್ತದೆ.

- 1) ಕಾರ್ಖಾನೆಗೆ ಸಂಪರ್ಕಿಸುವ ರಸ್ತೆಗಳಿಗೆ ಸಮರ್ಪಕವಾಗಿ ಕಾಂಕ್ರೀಟ್/ಡಾಂಬರ್ ಮಾಡದಿರುವುದರಿಂದ ವಾಹನಗಳ ಸಂಚಾರದ ವೇಳೆ ಧೂಳು ಬರುತ್ತಿರುವುದು.
- 2) ಕಾರ್ಖಾನೆಯ ಒಳಗಿರುವ ಎಲ್ಲಾ ರಸ್ತೆಗಳಿಗೆ ಸಮರ್ಪಕವಾಗಿ ಕಾಂಕ್ರೀಟ್/ಡಾಂಬರ್ ಮಾಡದಿರುವುದರಿಂದ ವಾಹನಗಳ ಸಂಚಾರದ ವೇಳೆ ಧೂಳು ಬರುತ್ತಿರುವುದು.
- 3) ಸಂಪರ್ಕ ರಸ್ತೆಗಳಲ್ಲಿ ಮತ್ತು ಒಳರಸ್ತೆಗಳಲ್ಲಿ ಧೂಳು ನಿಯಂತ್ರಿಸಲು ನೀರಿನ ಸಿಂಪಡಣೆ, ನಿಯಮಿತ ಸ್ವಚ್ಛತೆ, ಇತ್ಯಾದಿ ಕ್ರಮಗಳನ್ನು ನಿಯಮಿತವಾಗಿ ಕೈಗೊಳ್ಳದೇ ಇರುವುದು.
- 4) ಸಿಮೆಂಟ್ ಕಾರ್ಖಾನೆಗಳ ಮುಖ್ಯ ಕಚ್ಚಾ ವಸ್ತುಗಳಾದ ಸುಣ್ಣದಕಲ್ಲು, ಕಲ್ಲಿದ್ದಲು, ಮುಂತಾದವುಗಳನ್ನು ತೆರೆದ ಪ್ರದೇಶದಲ್ಲಿ ಸಂಗ್ರಹಿಸುತ್ತಿರುವುದರಿಂದ ಧೂಳು ಬರುತ್ತಿರುವುದು.
- 5) ಸಿಮೆಂಟ್ ಕಾರ್ಖಾನೆಯ ಸುತ್ತ-ಮುತ್ತಲಿನ ಪ್ರದೇಶದಲ್ಲಿ ಗಿಡಗಳ ಮೇಲೆ, ರಸ್ತೆಗಳ ಮೇಲೆ ಸಿಮೆಂಟ್ ಧೂಳು ಕಂಡು ಬಂದಿರುವುದು.
- 6) ತ್ಯಾಜ್ಯ ಸಹ ಸಂಸ್ಕರಣೆ (Waste Co-Processing)ಗೆ ಸ್ವೀಕರಿಸಿದ ತ್ಯಾಜ್ಯಗಳನ್ನು ತೆರೆದ ಪ್ರದೇಶದಲ್ಲಿ ಸಂಗ್ರಹಿಸಿರುವುದರಿಂದ ವಾಸನೆ, ನೋಣಗಳ ಉಪದ್ರವ ಉಂಟಾಗಿರುವುದು.
- 7) ಸಿಮೆಂಟ್ ಕೈಗಾರಿಕೆಗಳಲ್ಲಿ ವೈಜ್ಞಾನಿಕ ಮಳೆನೀರು ನಿರ್ವಹಣೆ (Scientific Storm Water Management) ಅಳವಡಿಸದೇ ಇರುವುದು.

ಮೇಲ್ಕಂಡ ನ್ಯೂನ್ಯತೆಗಳ ಕುರಿತಂತೆ ದಿನಾಂಕ 21.04.2025 ರಂದು ಕಲಬುರಗಿಯ 08 ಸಿಮೆಂಟ್ ಕೈಗಾರಿಕೆಗಳ ಮೌಖಿಕ ವಿಚಾರಣೆ ನಡೆಸಿ, ತದನಂತರ ಮಂಡಳಿಯಿಂದ ಜಲ ಕಾಯ್ದೆ 1974ರ ಕಲಂ 33 (ಎ) ಮತ್ತು ವಾಯು ಕಾಯ್ದೆ 1981ರ ಕಲಂ 31 (ಎ) ಅಡಿಯಲ್ಲಿ ಪ್ರಸ್ತಾವಿತ ಮುಚ್ಚುವ ಆದೇಶದ ನಿರ್ದೇಶನ ನೀಡಲಾಗಿದೆ.

ಸದರಿ ನಿರ್ದೇಶನಗಳಿಗೆ ಕೈಗಾರಿಕೆಗಳು ಕೈಗೊಂಡ ಅನುಪಾಲನೆಯನ್ನು ಪರಿಶೀಲಿಸಿ ನಿಯಮಾನುಸಾರ ಕೆಎಸ್‌ಪಿಸಿಬಿಯು ಮುಂದಿನ ಕ್ರಮ ಕೈಗೊಳ್ಳುತ್ತದೆ.

ಅಲ್ಲದೇ, ಕಲಬುರಗಿ ಜಿಲ್ಲೆಯಲ್ಲಿ ಈ ಸಿಮೆಂಟ್ ಘಟಕಗಳು CSR ಯೋಜನೆಯಡಿ ಕಾರ್ಖಾನೆಗಳ ಅಕ್ಕಪಕ್ಕದಲ್ಲಿರುವ ಗ್ರಾಮಗಳಲ್ಲಿ ಶಿಕ್ಷಣ, ಸಮುದಾಯ ಆರೋಗ್ಯ, ತರಬೇತಿ, ಮಹಿಳಾ ಸಬಲೀಕರಣ, ಕುಡಿಯುವ ನೀರು, ಗ್ರಾಮಗಳಲ್ಲಿ ಮೂಲಭೂತ ಸೌಕರ್ಯಗಳು, ನೈರ್ಮಲ್ಯ, ಮರ ಬೆಳೆಸುವಿಕೆ ಇತ್ಯಾದಿ ಚಟುವಟಿಕೆಗಳಿಗೆ ಖರ್ಚು ಮಾಡಿದ ವಿವರಗಳನ್ನು ಅನುಬಂಧ-2 ರಲ್ಲಿ ನೀಡಲಾಗಿದೆ.

ಸಂಖ್ಯೆ ಸಿಐ 234 ಎಸ್‌ಪಿಐ 2025



(ಎಂ.ಬಿ. ಪಾಟೀಲ)

ಬೃಹತ್ ಮತ್ತು ಮಧ್ಯಮ ಕೈಗಾರಿಕೆ ಹಾಗೂ
ಮೂಲಸೌಲಭ್ಯ ಅಭಿವೃದ್ಧಿ ಸಚಿವರು

ಅನುಬಂಧ-1

ಕಲಬುರಗಿ ಜಿಲ್ಲೆಯಲ್ಲಿ ಕಾರ್ಯನಿರ್ವಹಿಸುತ್ತಿರುವ ಸಿಮೆಂಟ್ ಕೈಗಾರಿಕೆಗಳ ವಿವರ

ಕ್ರ.ಸಂ	ಕೈಗಾರಿಕೆ ಹೆಸರು ಮತ್ತು ವಿಳಾಸ	ಕಾರ್ಖಾನೆ ಸ್ಥಾಪನೆಯಾದ ವರ್ಷ	ವಾರ್ಷಿಕ ಉತ್ಪಾದನಾ ಸಾಮರ್ಥ್ಯ (ಮಿಲಿಯನ್ ಮೆಟ್ರಿಕ್ ಟನ್‌ಗಳಲ್ಲಿ)	ಚಾಲನಾ ಸಮ್ಪತ್ತಿ ಪತ್ರದ ಚಾಲ್ತಿ ಅವಧಿ
1)	ಎ.ಸಿ.ಸಿ ಲಿಮಿಟೆಡ್, ನ್ಯೂ ವಾಡಿ ಪ್ಲಾಂಟ್, ವಾಡಿ.	2001	ಕ್ಲಿಂಕರ್-4.59 ಸಿಮೆಂಟ್-3.99	30-06-2026
2)	ಎ.ಸಿ.ಸಿ ಲಿಮಿಟೆಡ್, ಓಲ್ಡ್ ವಾಡಿ ಪ್ಲಾಂಟ್, ವಾಡಿ.	1969	ಕ್ಲಿಂಕರ್-1.85 ಸಿಮೆಂಟ್-1.95	30-06-2026
3)	ಚೆಟ್ಟಿನಾಡು ಸಿಮೆಂಟ್ ಕಾರ್ಪೊರೇಷನ್ ಲಿಮಿಟೆಡ್, ಸಂಗಮ್ ಕೆ ಗ್ರಾಮ, ಚಿಂಚೋಳಿ ತಾಲ್ಲೂಕು.	2012	ಕ್ಲಿಂಕರ್-2 ಸಿಮೆಂಟ್-2.5	30-06-2029
4)	ಅಲ್ಪಾಟೆಕ್ ಸಿಮೆಂಟ್ಸ್ ಲಿಮಿಟೆಡ್ (ರಾಜಶ್ರೀ ಸಿಮೆಂಟ್ಸ್) ಆದಿತ್ಯನಗರ, ಮಲ್ಲೇಡ್ ರಸ್ತೆ, ಸೇಡಂ ತಾಲ್ಲೂಕು.	1984	ಕ್ಲಿಂಕರ್-9 ಸಿಮೆಂಟ್-8.7	30-06-2026
5)	ವಾಸವದತ್ತ ಸಿಮೆಂಟ್ಸ್, ಸೇಡಂ.	1986	ಕ್ಲಿಂಕರ್-6 ಸಿಮೆಂಟ್-9	30-06-2026
6)	ಕಲಬುರಗಿ ಸಿಮೆಂಟ್ ಪ್ರೈವೇಟ್ ಲಿಮಿಟೆಡ್ (ಎಕಟ್ ಸಾಗರ್ ಸಿಮೆಂಟ್ ಲಿಮಿಟೆಡ್), ಭತ್ತಸಾಲ್ ಗ್ರಾಮ, ಚಿಂಚೋಳಿ ತಾಲ್ಲೂಕು.	2013	ಕ್ಲಿಂಕರ್-2.75 ಸಿಮೆಂಟ್-3.60	30-06-2029
7)	ಓರಿಯಂಟ್ ಸಿಮೆಂಟ್ ಲಿಮಿಟೆಡ್, ಇಟಗಿ ಗ್ರಾಮ, ಚಿತ್ತಾಪುರ ತಾಲ್ಲೂಕು.	2015	ಕ್ಲಿಂಕರ್- 2.1125 ಸಿಮೆಂಟ್-3.00	30-06-2026
8)	ಶ್ರೀ ಸಿಮೆಂಟ್ಸ್ ಲಿಮಿಟೆಡ್, (ಕರ್ನಾಟಕ ಸಿಮೆಂಟ್ ಪ್ರಾಜೆಕ್ಟ್), ಬೆನಕನಹಳ್ಳಿ ಮತ್ತು ಕೊರ್ಲಾ ಗ್ರಾಮ, ಸೇಡಂ ತಾಲ್ಲೂಕು.	2018	ಕ್ಲಿಂಕರ್- 2.4 ಸಿಮೆಂಟ್- 4	30-06-2028


 ಸದಸ್ಯ ಕಾರ್ಯದರ್ಶಿ
 ೧೬

ಅನುಬಂಧ-೨

ವಿಧಾನ ಪರಿಷತ್ತಿನ ಸದಸ್ಯರಾದ ಡಾ|| ಸಾಬಣ್ಣ ತಳವಾರ ರವರ ಗಮನಸೆಳೆಯುವ ಸೂಚನೆಗೆ (ನಿಯಮ-72ರ ಮೇರೆಗೆ) ಸಂಬಂಧಿಸಿದ ಉತ್ತರ.

Corporate Social Responsibility ರಡಿ ಸಿಮೆಂಟ್ ಕಂಪನಿಗಳು ಜಿಲ್ಲೆಯಲ್ಲಿ ಕಳೆದ 14 ವರ್ಷಗಳಲ್ಲಿ (2010-11 ರಿಂದ 2024-25) ಖರ್ಚು ಮಾಡಿದ ಮೊತ್ತದ ವಿವರ. (ಕಂಪನಿವಾರು ವಿವರ)

(ಗ್ರಾ.ಉ.ರ.ಪಾ.ಉ.ಆ.ಆ.ಉ.)

ಕ್ರಮ ಸಂ.	ಕಂಪನಿಯ ಹೆಸರು ಮತ್ತು ವಿಳಾಸ	2010-11	2011-12	2012-13	2013-14	2014-15	2015-16	2016-17	2017-18	2018-19	2019-20	2020-21	2021-22	2022-23	2023-24	2024-25
1	ಮೆ: ಅಡಾನ್ ಸಿಮೆಂಟ್ (ಹಿಂದಿನ ಮೆ. ಎ.ಸಿ.ಸಿ. ಲಿಮಿಟೆಡ್), ಪುಟ-೧೬೨, ಪೊನ್ನಾ ವಾಡಿ (ಜಂ), ತಾ: ಚಿಕ್ಕಾಪುರ, ಜಿ: ಕಲಬುರಗಿ				273.36	247.13	193.61	85.78	137.58	168.55	211.59	123.67	107.49	128.03	459.54	
2	ಮೆ: ಒರಿಯಂಟ್ ಸಿಮೆಂಟ್ಸ್ ಪ್ರೈವೇಟ್ ಲಿಮಿಟೆಡ್, ಇಟಗಾ, ಮೊಗಲಾ, ದಿಗ್ಗಾವ, ಗ್ರಾಮ, ತಾ: ಚಿಕ್ಕಾಪುರ, ಜಿ: ಕಲಬುರಗಿ				25.25	109.82	0.46	717.88	1034.99	472.07	466.09	193.66	569.33	345.96	1242.65	321.34
3	ಮೆ: ಅಲ್ಟ್ರಾಟೆಕ್ ಸಿಮೆಂಟ್ಸ್ ಲಿಮಿಟೆಡ್, (ಮೆ: ಕನೋರಾಮ ಇಂಡಸ್ಟ್ರೀಸ್), ಸರಳಾ ನಗರ, ತಾ: ಸೇದಂ-೫೮೫೨೨೨, ಜಿ: ಕಲಬುರಗಿ				45.64	20.11	36.72	38.24	40.63	15.84	6.51	13.97	38	14.5	25.86	
4	ಮೆ: ಅಲ್ಟ್ರಾಟೆಕ್ ಸಿಮೆಂಟ್ಸ್ ಲಿಮಿಟೆಡ್, (ಮೆ: ರಾಜಶ್ರೀ ಸಿಮೆಂಟ್ಸ್ ಲಿ.), ಆದಿತ್ಯನಗರ, ಮಳವೇಡ ರಸ್ತೆ, ಪೋಲಾಪೇಟೆ, ಜಿ: ಕಲಬುರಗಿ		276.54	276.54	621.76	364.63	334.77	381.77	508.8	511.01	505.69	500.33	556.67	899.03	1231.5	
5	ಮೆ: ಶ್ರೀ ಸಿಮೆಂಟ್ ಲಿಮಿಟೆಡ್, ಬೆನಕನಹಳ್ಳಿ ಗ್ರಾಮ, ಕೋಡ್ಲಾ ತಾ: ಸೇದಂ ಜಿ: ಕಲಬುರಗಿ									2018-19 ರಿಂದ 2024-25 ಸಾಲಿನ ರವರೆಗೆ ರೂ.4378 ಲಕ್ಷಗಳನ್ನು ಖರ್ಚು ಮಾಡಿರುತ್ತಾರೆ						
6	ಮೆ: ಚೆಟ್ಟಿನಾಡ್ ಸಿಮೆಂಟ್ಸ್ ಕಾರ್ಪೊರೇಷನ್ ಲಿಮಿಟೆಡ್, ಕಲ್ಲೂರ ವರ್ಕ್ಸ್, ಸಂಗಾ(ಕೆ), ಪೋ ಗರಗಪ್ಪಳ್ಳಿ, ತಾ: ಚಿಂಚೋಳಿ, ಜಿ: ಕಲಬುರಗಿ	15.2	21.21	118.23	99.77	53.9	33.19	47.48	64.59	45.64	75.06	30.7	40.16	16.33	23.72	14.11
7	ಮೆ: ಕಲಬುರಗಿ ಸಿಮೆಂಟ್ಸ್ ಪ್ರೈವೇಟ್ ಲಿಮಿಟೆಡ್ (ಎಕಾಟ್ ನಗರ ಸಿಮೆಂಟ್ ಪ್ರೈವೇಟ್ ಲಿ.), ಪೋ: ಛತ್ರಸಾಲಾ, ತಾ: ಚಿಂಚೋಳಿ, ಜಿ: ಕಲಬುರಗಿ					133.32	151.01	156.53	152.76	149.78	137.01	162.11	161.51	293.75	272.79	

ಸದರಿ ಮಾಹಿತಿಯನ್ನು ಸಂಬಂಧಪಟ್ಟ ಘಟಕವರಿಂದ ಪಡೆದು ಸಲ್ಲಿಸಲಾಗುತ್ತಿದೆ

ಸಹಿ/-